

" ਸੰਗਮਯੁੱਗ ਉਤਸਵ ਦਾ ਯੁੱਗ ਹੈ , ਬ੍ਰਾਹਮਣ ਜੀਵਨ ਉਤਸਾਹ ਦਾ ਜੀਵਨ ਹੈ "

ਅੱਜ ਹੋਲੀਐਸਟ, ਹਾਈਐਸਟ ਬਾਪ ਆਪਣੇ ਹੋਲੀ ਅਤੇ ਹੈਪੀ ਹੰਸਾਂ ਨਾਲ ਹੋਲੀ ਮਨਾਉਣ ਆਏ ਹਨ। ਤ੍ਰਿਮੂਰਤੀ ਬਾਪ ਤਿੰਨ ਤਰ੍ਹਾਂ ਦੀ ਹੋਲੀ ਦਾ ਦਿਵਯ ਰਾਜ ਸੁਣਾਉਣ ਆਏ ਹਨ। ਉਵੇਂ ਸੰਗਮਯੁੱਗ ਹੋਲੀ ਯੁੱਗ ਹੈ। ਸੰਗਮਯੁੱਗ ਉਤਸਵ ਦਾ ਯੁੱਗ ਹੈ। ਤੁਹਾਡਾ ਸ੍ਰੇਸ਼ਠ ਆਤਮਾਵਾਂ ਦਾ ਹਰ ਦਿਨ, ਹਰ ਸਮਾਂ ਉਤਸਾਹ ਭਰਿਆ ਉਤਸਵ ਹੈ। ਅਗਿਆਨੀ ਆਤਮਾਵਾਂ ਖੁਦ ਨੂੰ ਉਤਸਾਹ ਵਿੱਚ ਲਿਆਉਣ ਦੇ ਲਈ ਉਤਸਵ ਮਨਾਉਂਦੇ ਹਨ। ਪਰ ਤੁਸੀਂ ਸ੍ਰੇਸ਼ਠ ਆਤਮਾਵਾਂ ਦੇ ਲਈ ਇਹ ਬ੍ਰਾਹਮਣ ਜੀਵਨ ਉਤਸਾਹ ਦੀ ਜੀਵਨ ਹੈ। ਉਮੰਗ ਖੁਸ਼ੀ ਨਾਲ ਭਰੀ ਹੋਈ ਜੀਵਨ ਹੈ ਇਸਲਈ ਸੰਗਮਯੁੱਗ ਹੀ ਉਤਸਵ ਦਾ ਜੀਵਨ ਹੈ। ਈਸ਼ਵਰੀਏ ਜੀਵਨ ਸਦਾ ਉਮੰਗ ਉਤਸਾਹ ਵਾਲਾ ਜੀਵਨ ਹੈ। ਸਦਾ ਹੀ ਖੁਸ਼ੀਆਂ ਵਿੱਚ ਨੱਚਦੇ, ਗਿਆਨ ਦਾ ਸ਼ਕਤੀਸ਼ਾਲੀ ਅੰਮ੍ਰਿਤ ਪੀਂਦੇ, ਸੁੱਖ ਦੇ ਗੀਤ ਗਾਉਂਦੇ, ਦਿਲ ਦੇ ਸਨੇਹ ਦੇ ਗੀਤ ਗਾਉਂਦੇ, ਆਪਣੀ ਸ੍ਰੇਸ਼ਠ ਜੀਵਨ ਬਿਤਾ ਰਹੇ ਹਨ। ਅਗਿਆਨੀ ਆਤਮਾਵਾਂ ਇੱਕ ਦਿਨ ਮਨਾਉਂਦੀਆਂ ਅਲਪਕਾਲ ਦੇ ਉਤਸਾਹ ਵਿੱਚ ਆਉਂਦੀਆਂ ਫੇਰ ਉਵੇਂ ਦੀਆਂ ਉਵੇਂ ਹੋ ਜਾਂਦੀਆਂ। ਤੁਸੀਂ ਉਤਸਵ ਮਨਾਉਂਦੇ ਹੋਏ ਹੋਲੀ ਬਣ ਜਾਂਦੇ ਹੋ ਅਤੇ ਦੂਸਰਿਆਂ ਨੂੰ ਵੀ ਹੋਲੀ ਬਣਾਉਂਦੇ ਹੋ। ਉਹ ਸਿਰਫ਼ ਮਨਾਉਂਦੇ ਹਨ, ਤੁਸੀਂ ਮਨਾਉਂਦੇ ਬਣ ਜਾਂਦੇ ਹੋ। ਲੋਕੀ ਤਿੰਨ ਤਰ੍ਹਾਂ ਦੀ ਹੋਲੀ ਮਨਾਉਂਦੇ ਹਨ - ਇੱਕ ਜਲਾਉਣ ਦੀ ਹੋਲੀ। ਦੂਸਰੀ ਰੰਗ ਲਗਾਉਣ ਦੀ ਹੋਲੀ। ਤੀਜੀ ਮੰਗਲ ਮਿਲਣ ਮਨਾਉਣ ਦੀ ਹੋਲੀ। ਇਹ ਤਿੰਨੇ ਹੋਲੀ ਹਨ ਰੂਹਾਨੀ ਰਾਜ ਨਾਲ। ਲੇਕਿਨ ਉਹ ਸਥੂਲ ਰੂਪ ਵਿੱਚ ਮਨਾਉਂਦੇ ਰਹਿੰਦੇ ਹਨ। ਇਸ ਸੰਗਮਯੁੱਗ ਤੇ ਤੁਸੀਂ ਮਹਾਨ ਆਤਮਾਵਾਂ ਜਦੋਂ ਬਾਪ ਦੇ ਬਣਦੇ ਹੋ ਅਰਥਾਤ ਹੋਲੀ ਬਣਦੇ ਹੋ ਤਾਂ ਪਹਿਲਾਂ ਕੀ ਕਰਦੇ ਹੋ? ਪਹਿਲੇ ਸਭ ਪੁਰਾਣੇ ਸੁਭਾਅ ਸੰਸਕਾਰ ਯੋਗ ਅਗਨੀ ਨਾਲ ਭਸਮ ਕਰਦੇ ਹੋ ਮਤਲਬ ਜਲਾਉਂਦੇ ਹੋ। ਉਸਦੇ ਬਾਦ ਹੀ ਯਾਦ ਦੁਆਰਾ ਬਾਪ ਦੇ ਸੰਗ ਦਾ ਰੰਗ ਲਗਦਾ ਹੈ। ਤੁਸੀਂ ਵੀ ਪਹਿਲਾਂ ਜਲਾਉਣ ਵਾਲੀ ਹੋਲੀ ਮਨਾਉਂਦੇ ਹੋ ਫੇਰ ਪ੍ਰਭੂ ਸੰਗ ਦੇ ਰੰਗ ਵਿੱਚ ਰੰਗ ਜਾਂਦੇ ਹੋ ਮਤਲਬ ਬਾਪ ਸਮਾਨ ਬਣ ਜਾਂਦੇ ਹੋ। ਬਾਪ ਗਿਆਨ ਸਾਗਰ ਤਾਂ ਬੱਚੇ ਵੀ ਸੰਗ ਦੇ ਰੰਗ ਵਿੱਚ ਗਿਆਨ ਸਰੂਪ ਬਣ ਜਾਂਦੇ ਹਨ। ਜੇ ਬਾਪ ਦੇ ਗੁਣ ਉਹ ਤੁਹਾਡੇ ਗੁਣ ਹੋ ਜਾਂਦੇ, ਜੇ ਬਾਪ ਦੀਆਂ ਸ਼ਕਤੀਆਂ ਉਹ ਤੁਹਾਡਾ ਖਜ਼ਾਨਾ ਬਣ ਜਾਂਦੀਆਂ ਹਨ। ਤੁਹਾਡੀ ਪ੍ਰਾਪਰਟੀ ਹੋ ਜਾਂਦੀ। ਤਾਂ ਸੰਗ ਦਾ ਰੰਗ ਅਜਿਹਾ ਅਵਿਨਾਸ਼ੀ ਲਗ ਜਾਂਦਾ ਜੋ ਜਨਮ - ਜਨਮਾਂਤ੍ਰ ਦੇ ਲਈ ਇਹ ਰੰਗ ਅਵਿਨਾਸ਼ੀ ਬਣ ਜਾਂਦਾ ਹੈ। ਅਤੇ ਜਦੋਂ ਸੰਗ ਦਾ ਰੰਗ ਲਗ ਜਾਂਦਾ, ਇਹ ਰੂਹਾਨੀ ਰੰਗ ਦੀ ਹੋਲੀ ਮਨਾ ਲੈਂਦੇ ਤਾਂ ਆਤਮਾ ਤੇ ਪ੍ਰਮਾਤਮਾ ਦਾ, ਬਾਪ ਅਤੇ ਬੱਚਿਆਂ ਦਾ ਸ੍ਰੇਸ਼ਠ ਮਿਲਣ ਦਾ ਮੇਲਾ ਸਦਾ ਹੀ ਹੁੰਦਾ ਰਹਿੰਦਾ। ਅਗਿਆਨੀ ਆਤਮਾਵਾਂ ਨੇ ਇਸ ਰੂਹਾਨੀ ਹੋਲੀ ਨੂੰ ਯਾਦਗਾਰ ਦੇ ਰੂਪ ਵਿੱਚ ਮਨਾਉਣਾ ਸ਼ੁਰੂ ਕੀਤਾ ਹੈ। ਤੁਹਾਡੀ ਪ੍ਰੈਕਟੀਕਲ ਉਤਸਾਹ ਭਰੀ ਜੀਵਨ ਦਾ ਵੱਖ - ਵੱਖ ਰੂਪਾਂ ਵਿੱਚ ਯਾਦਗਾਰ ਮਨਾਕੇ ਅਲਪਕਾਲ ਦੇ ਲਈ ਖੁਸ਼ ਹੋ ਜਾਂਦੇ ਹਰ ਕਦਮ ਵਿੱਚ, ਤੁਹਾਡੇ ਸ੍ਰੇਸ਼ਠ ਜੀਵਨ ਵਿੱਚ ਜੇ ਵਿਸ਼ੇਸ਼ਤਾਵਾਂ ਪ੍ਰਾਪਤ ਹੋਈਆਂ ਉਨ੍ਹਾਂ ਨੂੰ ਯਾਦ ਕਰ ਥੋੜ੍ਹੇ ਸਮੇਂ ਦੇ ਲਈ ਉਹ ਵੀ ਮੰਜ ਮਨਾਉਂਦੇ ਰਹਿੰਦੇ ਹਨ। ਇਹ ਯਾਦਗਾਰ ਵੇਖ ਜਾਂ ਸੁਣ ਖੁਸ਼ ਹੁੰਦੇ ਹੋ ਨਾ ਕਿ ਸਾਡੀਆਂ ਵਿਸ਼ੇਸ਼ਤਾਵਾਂ ਦਾ ਯਾਦਗਾਰ ਹੈ! ਤੁਸੀਂ ਮਾਇਆ ਨੂੰ ਜਲਾਇਆ ਅਤੇ ਉਹ ਹੋਲਿਕਾ ਬਣਾਕੇ ਸਾੜ ਦਿੰਦੇ ਹਨ। ਅਜਿਹੀਆਂ ਰਮਣੀਕ ਕਹਾਣੀਆਂ ਬਣਾਈਆਂ ਹਨ ਜੋ ਸੁਣ ਕੇ ਤਹਾਨੂੰ ਹਾਸਾ ਆਏਗਾ ਕਿ ਸਾਡੀ ਗੱਲ ਨੂੰ ਕਿਵੇਂ ਬਣਾ ਦਿੱਤਾ ਹੈ! ਹੋਲੀ ਦਾ ਉਤਸਵ ਤੁਹਾਡੇ ਵੱਖ - ਵੱਖ ਪ੍ਰਾਪਤੀ ਦੀ ਯਾਦ ਰੂਪ ਬਣਾਉਂਦੇ ਹਨ। ਹੁਣ ਤੁਸੀਂ ਸਦਾ ਖੁਸ਼ ਰਹਿੰਦੇ ਹੋ। ਖੁਸ਼ੀ ਦੀ ਪ੍ਰਾਪਤੀ ਦਾ ਯਾਦਗਾਰ ਬਹੁਤ ਖੁਸ਼ ਹੋਕੇ ਹੋਲੀ ਮਨਾਉਂਦੇ ਹੋ। ਉਸ ਵਕਤ ਸਭ ਦੁੱਖ ਭੁੱਲ ਜਾਂਦੇ ਹਨ। ਅਤੇ ਤੁਸੀਂ ਸਦਾ ਲਈ ਦੁੱਖ ਭੁੱਲ ਗਏ ਹੋ। ਤੁਹਾਡੀ ਖੁਸ਼ੀ ਦੀ ਪ੍ਰਾਪਤੀ ਦਾ ਯਾਦਗਾਰ ਮਨਾਉਂਦੇ ਹਨ।

ਹੋਰ ਗੱਲ ਮਨਾਉਣ ਦੇ ਵਕਤ ਛੋਟੇ ਵੱਡੇ ਬਹੁਤ ਹੀ ਹਲਕੇ ਬਣ, ਹਲਕੇ ਰੂਪ ਵਿੱਚ ਮਨਾਉਂਦੇ ਹਨ। ਉਸ ਦਿਨ ਦੇ ਲਈ ਸਭ ਦਾ ਮੂਡ ਵੀ ਹਲਕਾ ਰਹਿੰਦਾ ਹੈ। ਤਾਂ ਇਹ ਤੁਹਾਡੇ ਡਬਲ ਲਾਈਟ ਬਣਨ ਦਾ ਯਾਦਗਾਰ ਹੈ। ਜਦੋਂ ਪ੍ਰਭੂ ਸੰਗ ਦੇ ਰੰਗ ਵਿੱਚ ਰੰਗ ਜਾਂਦੇ ਹੋ ਤਾਂ ਡਬਲ ਲਾਈਟ ਬਣ ਜਾਂਦੇ ਹੋ ਨਾ। ਤਾਂ ਇਸ ਵਿਸ਼ੇਸ਼ਤਾ ਦਾ ਯਾਦਗਾਰ ਹੈ। ਹੋਰ ਗੱਲ- ਇਸ ਦਿਨ ਛੋਟੇ ਵੱਡੇ ਕਿਸੇ ਵੀ ਸਬੰਧ ਵਾਲੇ ਸਮਾਨ ਸੁਭਾਅ ਵਿੱਚ ਰਹਿੰਦੇ ਹਨ। ਭਾਵੇਂ ਛੋਟਾ ਜਿਹਾ ਪੇਤਰਾ ਵੀ ਹੋਵੇ ਉਹ ਵੀ ਦਾਦੇ ਨੂੰ ਰੰਗ ਲਾਵੇਗਾ। ਸਾਰੇ ਸਬੰਧ ਦਾ, ਉਮਰ ਦਾ ਭਾਨ ਭੁੱਲ ਜਾਂਦੇ ਹਨ। ਇੱਕ ਜਿਹੇ ਭਾਵ ਵਿੱਚ ਆ ਜਾਂਦੇ ਹਨ। ਇਹ ਵੀ ਤੁਹਾਡੇ ਵਿਸ਼ੇਸ਼ ਸਮਾਨ ਭਾਵ ਅਰਥਾਤ ਭਰਾ - ਭਰਾ ਦੀ ਸਥਿਤੀ ਅਤੇ ਹੋਰ ਕੋਈ ਵੀ ਦੇਹ ਦੇ ਸਬੰਧ ਦੀ ਦ੍ਰਿਸ਼ਟੀ ਨਹੀਂ। ਇਹ ਭਰਾ - ਭਰਾ ਦੀ ਸਮਾਨ ਸਥਿਤੀ ਦਾ ਯਾਦਗਾਰ ਹੈ। ਹੋਰ ਗੱਲ ਇਸ ਦਿਨ ਵੱਖ-ਵੱਖ ਰੰਗਾਂ ਨਾਲ ਖੂਬ ਪਿਚਕਾਰੀਆਂ ਭਰ ਇੱਕ - ਦੂਜੇ ਨੂੰ ਰੰਗਦੇ ਹਨ। ਇਹ ਵੀ ਇਸ ਸਮੇਂ ਦੀ ਤੁਹਾਡੀ ਸੇਵਾ ਦਾ ਯਾਦਗਾਰ ਹੈ। ਕੋਈ ਵੀ ਆਤਮਾ ਨੂੰ ਤੁਸੀਂ ਦ੍ਰਿਸ਼ਟੀ ਦੀ ਪਿਚਕਾਰੀ ਦੁਆਰਾ ਪ੍ਰੇਮ ਸਵਰੂਪ ਬਣਾਉਣ ਦਾ ਰੰਗ, ਆਨੰਦ ਸਰੂਪ ਬਣਾਉਣ ਦਾ ਰੰਗ, ਸੁੱਖ ਦਾ, ਸ਼ਾਂਤੀ ਦਾ, ਸ਼ਕਤੀਆਂ ਦੇ ਕਿੰਨੇ ਰੰਗ ਲਗਾਉਂਦੇ ਹੋ? ਅਜਿਹਾ ਰੰਗ ਲਗਾਉਂਦੇ ਹੋ ਜੋ ਸਦਾ ਲਗਾ ਰਹੇ। ਮਿਟਾਉਣਾ ਨਹੀਂ ਪੈਂਦਾ। ਮਿਹਨਤ ਨਹੀਂ ਕਰਨੀ ਪੈਂਦੀ। ਹੋਰ ਹੀ ਹਰ ਆਤਮਾ ਇਹ ਹੀ ਚਾਹੁੰਦੀ ਕਿ ਸਦਾ ਇਨ੍ਹਾਂ ਰੰਗਾਂ ਵਿੱਚ ਰੰਗੀ ਰਹਾਂ। ਤਾਂ ਸਭ ਦੇ ਕੋਲ ਰੂਹਾਨੀ ਰੰਗਾਂ ਦੀ ਰੂਹਾਨੀ ਦ੍ਰਿਸ਼ਟੀ ਦੀ ਪਿਚਕਾਰੀ ਹੈ ਨਾ! ਹੋਲੀ ਖੇਡਦੇ ਹੋ ਨਾ! ਇਹ ਰੂਹਾਨੀ ਹੋਲੀ ਤੁਹਾਡੇ ਸਭ ਦੇ ਜੀਵਨ ਦਾ ਯਾਦਗਾਰ ਹੈ। ਅਜਿਹਾ ਬਾਪਦਾਦਾ ਨਾਲ ਮੰਗਲ ਮਿਲਣ ਮਨਾਇਆ ਹੈ, ਜੋ ਮਿਲਣ ਮਨਾਉਂਦੇ ਬਾਪ ਸਮਾਨ ਬਣ ਗਏ। ਅਜਿਹਾ

ਮੰਗਲ ਮਿਲਣ ਮਨਾਇਆ ਹੈ ਜੇ ਕੰਬਾਇੰਡ ਬਣ ਗਏ ਹੋ। ਕੋਈ ਵੱਖ ਕਰ ਨਹੀਂ ਸਕਦਾ।

ਹੋਰ ਗੱਲ ਇਹ ਦਿਨ ਸਾਰੀਆਂ ਬੀਤੀਆਂ ਗੱਲਾਂ ਨੂੰ ਭੁਲਾਉਣ ਦਾ ਦਿਨ ਹੈ। 63 ਜਨਮ ਦੀ ਬੀਤੀ ਨੂੰ ਭੁਲਾ ਦਿੰਦੇ ਹੋ ਨਾ। ਬੀਤੀ ਨੂੰ ਬਿੰਦੀ ਲਗਾ ਦਿੰਦੇ ਹੋ ਇਸ ਲਈ ਹੋਲੀ ਨੂੰ ਬੀਤੀ ਸੋ ਬੀਤੀ ਦਾ ਅਰਥ ਵੀ ਕਹਿੰਦੇ ਹਨ। ਕਿਹੜੀ ਵੀ ਕੜੀ(ਪੱਕੀ) ਦੁਸ਼ਮਣੀ ਨੂੰ ਭੁੱਲ ਮਿਲਣ ਮਨਾਉਣ ਦਾ ਦਿਨ ਮੰਨਿਆ ਜਾਂਦਾ ਹੈ। ਆਪਣੇ ਵੀ ਆਤਮਾ ਦੇ ਦੁਸ਼ਮਣ ਆਸੂਰੀ ਸੰਸਕਾਰ, ਆਸੂਰੀ ਸੁਭਾਅ ਭੁੱਲਕੇ ਪ੍ਰਭੂ ਮਿਲਣ ਮਨਾਇਆ ਨਾ! ਸੰਕਲਪ ਮਾਤਰ ਵੀ ਪੁਰਾਣਾ ਸੰਸਕਾਰ ਯਾਦ ਵਿੱਚ ਨਾ ਆਵੇ। ਇਹ ਵੀ ਤੁਹਾਡੇ ਇਸ ਭੁੱਲਣ ਦੀ ਵਿਸ਼ੇਸ਼ਤਾ ਦਾ ਯਾਦਗਾਰ ਮਨਾ ਰਹੇ ਹਨ। ਤਾਂ ਸੁਣਿਆ ਤੁਹਾਡੀਆਂ ਵਿਸ਼ੇਸ਼ਤਾਵਾਂ ਕਿੰਨੀਆਂ ਹਨ? ਤੁਹਾਡੇ ਹਰ ਗੁਣ ਦਾ, ਹਰ ਵਿਸ਼ੇਸ਼ਤਾ ਦਾ, ਕਰਮ ਦਾ ਵੱਖ - ਵੱਖ ਯਾਦਗਾਰ ਬਣਾ ਦਿੱਤਾ ਹੈ। ਜਿਸਦੇ ਹਰ ਕਰਮ ਦਾ ਯਾਦਗਾਰ ਬਣ ਜਾਵੇ, ਜੇ ਯਾਦ ਕਰ ਖੁਸ਼ੀ ਵਿੱਚ ਆ ਜਾਣ ਉਹ ਕਿੰਨੇ ਮਹਾਨ ਹਨ? ਸਮਝਾ - ਆਪਣੇ ਆਪ ਨੂੰ ਕਿ ਤੁਸੀਂ ਕੌਣ ਹੋ? ਹੋਲੀ ਤਾਂ ਹੋ ਪਰ ਕਿੰਨੇ ਵਿਸ਼ੇਸ਼ ਹੋ!

ਡਬਲ ਵਿਦੇਸ਼ੀ ਭਾਵੇਂ ਆਪਣੀ ਇਸ ਸ਼੍ਰੇਣਤਾ ਦੇ ਯਾਦਗਾਰ ਨਾ ਵੀ ਜਾਣਦੇ ਹੋਣ ਲੇਕਿਨ ਤੁਹਾਡੇ ਯਾਦ ਦਾ ਮਹੱਤਵ ਦੁਨੀਆਂ ਵਾਲੇ ਯਾਦ ਕਰ ਯਾਦਗਾਰ ਮਨਾ ਰਹੇ ਹਨ। ਸਮਝਾ ਹੋਲੀ ਕਿ ਹੁੰਦੀ ਹੈ? ਤੁਸੀਂ ਸਭ ਤਾਂ ਰੰਗ ਵਿੱਚ ਰੰਗੇ ਹੋਏ ਹੋ ਜੇ ਸਿਵਾਏ ਬਾਪ ਦੇ ਹੋਰ ਕੁਝ ਵਿਖਾਈ ਨਹੀਂ ਦਿੰਦਾ। ਸਨੇਹ ਵਿੱਚ ਹੀ ਖਾਂਦੇ - ਪੀਂਦੇ, ਚਲਦੇ, ਗਾਉਂਦੇ, ਨੱਚਦੇ ਰਹਿੰਦੇ ਹੋ। ਪੱਕਾ ਰੰਗ ਲਗ ਗਿਆ ਹੈ ਨਾ ਕਿ ਕੱਚਾ ਹੈ? ਕਿਹੜਾ ਰੰਗ ਲਗਿਆ ਹੈ ਕੱਚਾ ਜਾਂ ਪੱਕਾ? ਬੀਤੀ ਸੋ ਬੀਤੀ ਕਰ ਲਈ? ਗਲਤੀ ਨਾਲ ਵੀ ਪੁਰਾਣੀ ਗੱਲ ਯਾਦ ਨਾ ਆਵੇ। ਕਹਿੰਦੇ ਹੋ ਨਾ ਕੀ ਕਰੀਏ ਆ ਗਈ। ਇਹ ਗਲਤੀ ਨਾਲ ਆ ਜਾਂਦੀ ਹੈ। ਨਵਾਂ ਜਨਮ, ਨਵੀਆਂ ਗੱਲਾਂ, ਨਵੇਂ ਸੰਸਕਾਰ, ਨਵੀਂ ਦੁਨੀਆਂ, ਇਹ ਬ੍ਰਾਹਮਣ ਦਾ ਸੰਸਾਰ ਵੀ ਨਵਾਂ ਸੰਸਾਰ ਹੈ। ਬ੍ਰਾਹਮਣ ਦੀ ਭਾਸ਼ਾ ਵੀ ਨਵੀਂ ਹੈ! ਆਤਮਾ ਦੀ ਭਾਸ਼ਾ ਨਵੀਂ ਹੈ ਨਾ! ਉਹ ਕਿ ਕਹਿੰਦੇ ਅਤੇ ਤੁਸੀਂ ਕੀ ਕਹਿੰਦੇ! ਪ੍ਰਮਾਤਮਾ ਦੇ ਪ੍ਰਤੀ ਵੀ ਨਵੀਆਂ ਗੱਲਾਂ ਹਨ। ਤਾਂ ਭਾਸ਼ਾ ਵੀ ਨਵੀਂ ਰੀਤੀ ਰਸਮ ਵੀ ਨਵੀਂ, ਸਬੰਧ ਸੰਪਰਕ ਵੀ ਨਵਾਂ, ਸਭ ਨਵਾਂ ਜੋ ਗਿਆ। ਪੁਰਾਣਾ ਖਤਮ ਹੋਇਆ। ਨਵਾਂ ਸ਼ੁਰੂ ਹੋਇਆ, ਨਵੇਂ ਗੀਤ ਗਾਉਂਦੇ ਹੋ ਪੁਰਾਣੇ ਨਹੀਂ। ਕੀ, ਕਿਓਂ ਦੇ ਹਨ ਪੁਰਾਣੇ ਗੀਤ। ਆਹਾ, ਵਾਹ, ਓਹੋ! ਇਹ ਹਨ ਨਵੇਂ ਗੀਤ। ਤਾਂ ਕਿਹੜੇ ਗੀਤ ਗਾਉਂਦੇ ਹੋ? ਹਾਏ - ਹਾਏ ਦੇ ਗੀਤ ਤਾਂ ਨਹੀਂ ਗਾਉਂਦੇ ਹੋ ਨਾ! ਹਾਏ - ਹਾਏ ਕਰਨ ਵਾਲੇ ਦੁਨੀਆਂ ਵਿੱਚ ਬਹੁਤ ਹਨ ਤੁਸੀਂ ਨਹੀਂ ਹੋ। ਤਾਂ ਅਵਿਨਾਸ਼ੀ ਹੋਲੀ ਮਨਾ ਲਈ ਮਤਲਬ ਬੀਤੀ ਸੋ ਬੀਤੀ ਕਰ ਸੰਪੂਰਨ ਪਵਿੱਤਰ ਬਣ ਗਏ। ਬਾਪ ਦੇ ਸੰਗ ਦੇ ਰੰਗ ਵਿੱਚ ਰੰਗ ਗਏ ਹੋ। ਤਾਂ ਹੋਲੀ ਮਨਾ ਲਈ ਨਾ!

ਸਦਾ ਬਾਪ ਅਤੇ ਮੈਂ ਨਾਲ - ਨਾਲ ਹਾਂ। ਅਤੇ ਸੰਗਮਯੁੱਗ ਸਦਾ ਨਾਲ ਰਹਾਂਗੇ। ਵੱਖ ਹੋ ਹੀ ਨਹੀਂ ਸਕਦੇ। ਅਜਿਹਾ ਉਮੰਗ ਉਤਸਾਹ ਦਿਲ ਵਿੱਚ ਹੈ ਨਾ, ਕਿ ਮੈਂ ਅਤੇ ਮੇਰਾ ਬਾਬਾ! ਕੀ ਪਰਦੇ ਦੇ ਪਿੱਛੇ ਤੀਸਰਾ ਵੀ ਕੋਈ ਹੈ? ਕਦੇ ਚੂਹਾ ਕਦੇ ਬਿੱਲੀ ਨਿਕਲ ਆਉਂਦੀ, ਇਵੇਂ ਤਾਂ ਨਹੀਂ! ਸਾਰੇ ਖਤਮ ਹੋ ਗਏ ਨਾ! ਜਦ ਬਾਪ ਮਿਲਿਆ ਤਾਂ ਸਭ ਕੁਝ ਮਿਲਿਆ। ਹੋਰ ਕੁਝ ਰਹਿੰਦਾ ਨਹੀਂ। ਨਾ ਸਬੰਧੀ ਰਹਿ ਜਾਂਦਾ ਨਾ ਖਜ਼ਾਨਾ ਰਹਿ ਜਾਂਦਾ, ਨਾ ਸ਼ਕਤੀ, ਨਾ ਗੁਣ ਰਹਿ ਜਾਂਦਾ, ਨਾ ਗਿਆਨ ਰਹਿ ਜਾਂਦਾ, ਨਾ ਕੋਈ ਪ੍ਰਾਪਤੀ ਰਹਿ ਜਾਂਦੀ। ਤਾਂ ਬਾਕੀ ਹੋਰ ਕੀ ਚਾਹੀਦਾ, ਇਸ ਨੂੰ ਕਿਹਾ ਜਾਂਦਾ ਹੈ ਹੋਲੀ ਮਨਾਉਣਾ। ਸਮਝਾ।

ਤੁਸੀਂ ਲੋਕੀ ਕਿੰਨੀ ਮੌਜ ਵਿੱਚ ਰਹਿੰਦੇ ਹੋ। ਬੇਫਿਕਰ ਬਾਦਸ਼ਾਹ, ਬਿਨਾਂ ਕੋਡੀ ਬਾਦਸ਼ਾਹ, ਬੇਗਮਪੁਰ ਦੇ ਬਾਦਸ਼ਾਹ। ਅਜਿਹੀ ਮੌਜ ਵਿੱਚ ਕੋਈ ਰਹਿ ਨਾ ਸਕੇ। ਦੁਨੀਆਂ ਦੇ ਸ਼ਾਹੂਕਾਰ ਤੋਂ ਸ਼ਾਹੂਕਾਰ ਹੋ ਜਾਂ ਦੁਨੀਆਂ ਵਿੱਚ ਨਾਮੀਗਰਾਮੀ ਕੋਈ ਬੰਦਾ ਹੋਵੇ, ਬਹੁਤ ਹੀ ਸ਼ਾਸਤਰਵਾਦੀ ਕੋਈ ਹੋਵੇ, ਵੇਦਾਂ ਦਾ ਪਾਠ ਪੜ੍ਹਨ ਵਾਲਾ ਕੋਈ ਹੋਵੇ, ਨੇਧਾ ਭਗਤ ਹੋਵੇ, ਨੰਬਰਵਨ ਸਾਇੰਸਦਾਨ ਹੋਵੇ, ਕਿਸੇ ਵੀ ਆਕੁਪੇਸ਼ਨ ਵਾਲੇ ਹੋਣ ਪਰ ਅਜਿਹੀ ਮੌਜ ਦੀ ਜੀਵਨ ਨਹੀਂ ਹੋ ਸਕਦੀ, ਜਿਸ ਵਿੱਚ ਮਿਹਨਤ ਨਹੀਂ, ਮੁਹੱਬਤ ਹੀ ਮੁਹੱਬਤ ਹੈ। ਚਿੰਤਾ ਨਹੀਂ ਲੇਕਿਨ ਸੁਭਚਿੰਤਕ ਹਾਂ, ਸੁਭਚਿੰਤਨ ਹੈ। ਅਜਿਹੀ ਮੌਜ ਦੀ ਜੀਵਨ ਸਾਰੇ ਵਿਸ਼ਵ ਵਿੱਚ ਚੱਕਰ ਲਗਾਓ, ਜੇਕਰ ਕੋਈ ਮਿਲੇ ਤਾਂ ਲੈ ਆਵੇ। ਇਸਲਈ ਗੀਤ ਗਾਉਂਦੇ ਹੋ ਨਾ - ਮਧੂਬਨ ਵਿੱਚ, ਬਾਪ ਦੇ ਸੰਸਾਰ ਵਿੱਚ ਮੌਜਾਂ ਹੀ ਮੌਜਾਂ ਹਨ। ਖਾਓ ਤਾਂ ਵੀ ਮੌਜ, ਸੇਵੇ ਤਾਂ ਵੀ ਮੌਜ। ਗੋਲੀ ਖਾਕੇ ਸੌਣ ਦੀ ਲੋੜ ਨਹੀਂ। ਬਾਪ ਦੇ ਨਾਲ ਸੇ ਜਾਵੇ ਤਾਂ ਗੋਲੀ ਨਹੀਂ ਲੈਣੀ ਪਵੇਗੀ। ਇਕੱਲੇ ਸੌਂਦੇ ਤਾਂ ਕਹਿੰਦੇ ਹਾਈ ਬਲੱਡ ਪ੍ਰੈਸ਼ਰ ਹੈ, ਦਰਦ ਹੈ, ਤਾਂ ਗੋਲੀ ਲੈਣੀ ਪੈਂਦੀ। ਬਾਪ ਨਾਲ ਹੋਵੇ, ਬਸ ਬਾਬਾ ਤੁਹਾਡੇ ਨਾਲ ਸੇ ਰਹੇ ਹਾਂ, ਇਹ ਹੈ ਗੋਲੀ। ਅਜਿਹਾ ਵੀ ਫੇਰ ਵਕਤ ਆਵੇਗਾ ਜਿਵੇਂ ਆਦਿ ਵਿੱਚ ਦਵਾਈਆਂ ਨਹੀਂ ਚੱਲਦੀਆਂ ਸਨ। ਯਾਦ ਹੈ ਨਾ। ਸ਼ੁਰੂ ਵਿੱਚ ਕਿੰਨਾਂ ਸਮਾਂ ਦਵਾਈਆਂ ਨਹੀਂ ਸਨ। ਹਾਂ ਥੋੜ੍ਹਾ ਮਲਾਈ ਮੱਖਣ ਖਾ ਲਿਆ। ਦਵਾਈ ਨਹੀਂ ਖਾਂਦੇ ਸਨ। ਤਾਂ ਜਿਵੇਂ ਆਦਿ ਵਿੱਚ ਪੈਕਟਿਸ ਕਰਵਾਈ ਹੈ ਨਾ। ਸੀ ਤਾਂ ਬਹੁਤ ਪੁਰਾਣੇ ਸਰੀਰ। ਅੰਤ ਵਿੱਚ ਉਹ ਫੇਰ ਆਦਿ ਵਾਲੇ ਦਿਨ ਰਿਪੀਟ ਹੋਣਗੇ। ਸਾਕਸ਼ਤਕਾਰ ਵੀ ਬਹੁਤ ਵਿਚਿੰਤਰ ਕਰਦੇ ਰਹਿਣਗੇ। ਬਹੁਤਿਆਂ ਦੀ ਇੱਛਾ ਹੈ ਨਾ - ਇੱਕ ਵਾਰ ਸਾਕਸ਼ਤਕਾਰ ਹੋ ਜਾਵੇ। ਅੰਤ ਤੱਕ ਜੇ ਪੱਕੇ ਹੋਣਗੇ ਉਨ੍ਹਾਂਨੂੰ ਫੇਰ ਸਾਕਸ਼ਤਕਾਰ ਹੋਣਗੇ ਫੇਰ ਉਹੀ ਸੰਗਠਨ ਦੀ ਭੱਠੀ ਹੋਵੇਗੀ। ਸੇਵਾ ਪੂਰੀ ਹੋ ਜਾਵੇਗੀ। ਹਾਲੇ ਸੇਵਾ ਦੇ ਕਾਰਨ ਇੱਥੇ ਉੱਥੇ ਬਿਖਰ ਗਏ ਹੋ! ਫੇਰ ਨਦੀਆਂ ਸਭ ਸਾਗਰ ਵਿੱਚ ਸਮਾ ਜਾਣਗੀਆਂ। ਲੇਕਿਨ ਸਮਾਂ ਨਾਜੁਕ ਹੋਵੇਗਾ। ਸਾਧਨ ਹੁੰਦੇ ਹੋਏ ਵੀ ਕੰਮ ਨਹੀਂ ਕਰਣਗੇ ਇਸਲਈ ਬੁੱਧੀ ਦੀ ਲਾਈਨ ਬਹੁਤ ਕਲੀਅਰ ਚਾਹੀਦੀ ਹੈ। ਜੇ ਟੱਚ ਹੋ ਜਾਵੇ ਕਿ ਹੁਣ ਕੀ ਕਰਨਾ ਹੈ। ਇੱਕ ਸੈਕਿੰਡ ਵੀ ਦੇਰ ਕੀਤੀ ਤਾਂ ਗਏ। ਜਿਵੇਂ ਉਹ ਵੀ ਜੇਕਰ ਬਟਨ ਦਬਾਉਣ ਵਿੱਚ ਇੱਕ ਸੈਕਿੰਡ ਵੀ ਦੇਰ ਕੀਤੀ ਤਾਂ ਰਿਜ਼ਲਟ ਕੀ ਹੋਵੇਗਾ? ਇਹ ਵੀ ਜੇਕਰ ਟਚਿੰਗ ਹੋਣ ਵਿੱਚ ਇੱਕ ਸੈਕਿੰਡ ਵੀ ਦੇਰੀ ਹੋਈ ਤਾਂ ਫੇਰ ਪਹੁੰਚਣਾ ਮੁਸ਼ਕਿਲ ਹੋ ਜਾਵੇਗਾ। ਉਹ ਲੋਕੀ ਵੀ ਕਿੰਨਾ ਅਟੈਨਸ਼ਨ ਨਾਲ ਬੈਠੇ ਰਹਿੰਦੇ ਹਨ। ਤਾਂ ਇਹ ਬੁੱਧੀ ਦੀ ਟਚਿੰਗ। ਜਿਵੇਂ ਸ਼ੁਰੂ ਵਿੱਚ ਘਰ ਬੈਠੇ ਆਵਾਜ਼ ਆਈ, ਬੁਲਾਵਾ ਆਇਆ ਕਿ ਆਓ, ਪਹੁੰਚੋ, ਹੁਣੇ ਨਿਕਲੋ। ਅਤੇ

ਫੋਰਨ ਨਿਕਲ ਪਏ। ਇਵੇਂ ਹੀ ਅੰਤ ਵਿੱਚ ਵੀ ਬਾਪ ਦਾ ਆਵਾਜ਼ ਪਹੁੰਚੇਗਾ। ਜਿਵੇਂ ਸਾਕਾਰ ਵਿੱਚ ਸਾਰੇ ਬੱਚਿਆਂ ਨੂੰ ਬੁਲਾਇਆ। ਇਵੇਂ ਆਕਾਰ ਰੂਪ ਵਿੱਚ ਸਾਰੇ ਬੱਚਿਆਂ ਨੂੰ ਆਉ, ਆਉ ਦਾ ਆਵਾਹਨ ਕਰਣਗੇ। ਬਸ ਆਉਣਾ ਅਤੇ ਨਾਲ ਜਾਣਾ। ਇਵੇਂ ਸਦਾ ਆਪਣੀ ਬੁੱਧੀ ਕਲੀਅਰ ਹੋਵੇ ਹੋਰ ਪਾਸੇ ਧਿਆਨ ਗਿਆ ਤਾਂ ਬਾਪ ਦੀ ਆਵਾਜ਼, ਬਾਪ ਦਾ ਆਵਾਹਨ ਮਿਸ ਹੋ ਜਾਵੇਗਾ। ਇਹ ਸਭ ਹੋਣਾ ਹੀ ਹੈ।

ਟੀਚਰਜ਼ ਸੋਚ ਰਹੀਆਂ ਹਨ। ਅਸੀਂ ਤਾਂ ਪਹੁੰਚ ਜਾਵਾਂਗੇ। ਇਹ ਵੀ ਹੋ ਸਕਦਾ ਹੈ ਤੁਹਾਨੂੰ ਉੱਥੇ ਹੀ ਬਾਪ ਡਾਇਰੈਕਸ਼ਨ ਦੇਣ। ਉੱਥੇ ਕੋਈ ਖਾਸ ਕੰਮ ਹੋਵੇ। ਉੱਥੇ ਕਿਸੇ ਹੋਰਾਂ ਨੂੰ ਸ਼ਕਤੀ ਦੇਣੀ ਹੋਵੇ। ਨਾਲ ਲੈਕੇ ਜਾਣਾ ਹੋਵੇ। ਇਹ ਵੀ ਹੋਵੇਗਾ ਲੇਕਿਨ ਬਾਪ ਦੀ ਡਾਇਰੈਕਸ਼ਨ ਪ੍ਰਮਾਣ ਰਹੇ। ਮਨਮਤ ਨਾਲ ਨਹੀਂ। ਲਗਾਵ ਨਾਲ ਨਹੀਂ। ਹਾਏ ਮੇਰਾ ਸੈਂਟਰ, ਇਹ ਯਾਦ ਨਾ ਆਵੇ। ਫਲਾਣਾ ਜਿਗਿਆਸੂ ਵੀ ਨਾਲ ਲੈ ਜਾਵਾਂ, ਇਹ ਅਨੰਨਯ ਹੈ, ਮਦਦਗਾਰ ਹੈ। ਇਵੇਂ ਵੀ ਨਹੀਂ। ਕਿਸੇ ਦੇ ਲਈ ਵੀ ਜੇਕਰ ਰੁਕੇ ਤਾਂ ਰਹਿ ਜਾਵੇਗੇ। ਇਵੇਂ ਤਿਆਰ ਹੋ ਨਾ। ਇਸਨੂੰ ਕਹਿੰਦੇ ਹਨ ਏਵਰਰੇਡੀ। ਸਦਾ ਹੀ ਸਭ ਕੁਝ ਸਮੇਟਿਆ ਹੋਇਆ ਹੋਵੇ। ਉਸ ਵਕਤ ਸਮੇਟਣ ਦਾ ਸੰਕਲਪ ਨਹੀਂ ਆਵੇ। ਇਹ ਕਰ ਲਵਾਂ। ਸਾਕਾਰ ਵਿੱਚ ਯਾਦ ਹੈ ਨਾ ਜੇ ਸਰਵਿਸੇਬਲ ਬੱਚੇ ਸਨ ਉਨ੍ਹਾਂ ਦੇ ਸਥੂਲ ਬੈਗ ਬੇਗਜ਼ ਸਦਾ ਤਿਆਰ ਹੁੰਦੀ ਸੀ। ਟ੍ਰੇਨ ਪਹੁੰਚਣ ਵਿੱਚ 5 ਮਿੰਟ ਹਨ ਤਾਂ ਡਾਇਰੈਕਸ਼ਨ ਮਿਲਦਾ ਸੀ ਕਿ ਜਾਓ ਤਾਂ ਬੈਗ ਬੇਗਜ਼ ਤਿਆਰ ਰਹਿੰਦੇ ਸਨ। ਇੱਕ ਸਟੇਸ਼ਨ ਪਹਿਲੇ ਟ੍ਰੇਨ ਪਹੁੰਚ ਗਈ ਹੈ - ਅਤੇ ਉਹ ਜਾ ਰਹੇ ਹਨ। ਇਵੇਂ ਵੀ ਅਨੁਭਵ ਕੀਤਾ ਨਾ। ਇਹ ਵੀ ਮਨ ਦੀ ਸਥਿਤੀ ਵਿੱਚ ਬੈਗ ਬੇਗਜ਼ ਤਿਆਰ ਹੋਣ। ਬਾਪ ਨੇ ਬੁਲਾਇਆ ਅਤੇ ਬੱਚੇ ਜੀ ਹਾਜ਼ਿਰ ਹੋ ਜਾਣ। ਇਸ ਨੂੰ ਕਹਿੰਦੇ ਹਨ ਏਵਰਰੇਡੀ। ਅੱਛਾ।

ਇਵੇਂ ਸਦਾ ਸੰਗ ਦੇ ਰੰਗ ਵਿੱਚ ਰੰਗੇ ਹੋਏ, ਸਦਾ ਬੀਤੀ ਸੇ ਬੀਤੀ ਕਰ ਵਰਤਮਾਨ ਅਤੇ ਭਵਿੱਖ ਸ੍ਰੇਸ਼ਠ ਬਣਾਉਣ ਵਾਲੇ, ਸਦਾ ਪ੍ਰਮਾਤਮ ਮਿਲਣ ਮਨਾਉਣ ਵਾਲੇ, ਸਦਾ ਹਰ ਕਰਮ ਯਾਦ ਵਿੱਚ ਰਹਿ ਕਰਨ ਵਾਲੇ ਅਰਥਾਤ ਹਰ ਕਰਮ ਦਾ ਯਾਦਗਾਰ ਬਣਾਉਣ ਵਾਲੇ, ਸਦਾ ਖੁਸ਼ੀ ਵਿੱਚ ਨੱਚਦੇ ਗਾਉਂਦੇ ਸੰਗਮਯੁੱਗ ਦੀ ਮੌਜ ਮਨਾਉਣ ਵਾਲੇ, ਇਵੇਂ ਬਾਪ ਵਾਂਗ ਬਾਪ ਦੇ ਹਰ ਸੰਕਲਪ ਨੂੰ ਕੈਚ ਕਰਨ ਵਾਲੇ, ਸਦਾ ਬੁੱਧੀ ਸ੍ਰੇਸ਼ਠ ਅਤੇ ਸਪਸ਼ਟ ਰੱਖਣ ਵਾਲੇ, ਅਜਿਹੇ ਹੋਲੀ ਹੈਪੀ ਹੰਸਾਂ ਨੂੰ ਬਾਪਦਾਦਾ ਦਾ ਯਾਦਪਿਆਰ ਅਤੇ ਨਮਸਤੇ।

" ਬਾਪਦਾਦਾ ਨੇ ਸਭ ਬੱਚਿਆਂ ਦੇ ਪੱਤਰਾਂ ਦਾ ਉੱਤਰ ਦਿੰਦੇ ਹੋਏ ਹੋਲੀ ਦੀ ਮੁਬਾਰਕ ਦਿੱਤੀ "

ਚਾਰੇ ਪਾਸੇ ਦੇ ਦੇਸ਼ ਵਿਦੇਸ਼ ਦੇ ਸਾਰੇ ਬੱਚਿਆਂ ਦੇ ਸਨੇਹ ਭਰੇ, ਉਮੰਗ ਉਤਸਾਹ ਭਰੇ ਅਤੇ ਕਿੱਥੇ - ਕਿੱਥੇ ਆਪਣੇ ਪੁਰਸ਼ਾਰਥ ਦੀ ਪ੍ਰਤਿਗਿਆ ਭਰੇ ਸਾਰਿਆਂ ਦੇ ਪੱਤਰ ਅਤੇ ਸੁਨੇਹੇ ਬਾਪਦਾਦਾ ਨੂੰ ਪ੍ਰਾਪਤ ਹੋਏ। ਬਾਪਦਾਦਾ ਸਾਰੇ ਹੋਲੀ ਹੰਸਾਂ ਨੂੰ ਸਦਾ " ਜਿਵੇਂ ਦਾ ਬਾਪ ਉਵੇਂ ਦਾ ਮੈਂ " ਇਸ ਸਮਿਤੀ ਦਾ ਵਿਸ਼ੇਸ਼ ਸਲੋਗਨ ਵਰਦਾਨ ਦੇ ਰੂਪ ਵਿੱਚ ਯਾਦ ਦਿਵਾ ਰਹੇ ਹਨ। ਕਿਸੇ ਵੀ ਕਰਮ ਨੂੰ ਕਰਦੇ ਸੰਕਲਪ ਨੂੰ ਕਰਦੇ ਪਹਿਲਾਂ ਚੈਕ ਕਰੋ ਜੇ ਬਾਪ ਦਾ ਸੰਕਲਪ ਉਹ ਇਹ ਸੰਕਲਪ ਹੈ। ਜੇ ਬਾਪ ਦਾ ਕਰਮ ਉਹੀ ਮੇਰਾ ਕਰਮ ਹੈ। ਸੈਕਿੰਡ ਵਿੱਚ ਚੈਕ ਕਰੋ ਅਤੇ ਫੇਰ ਸਾਕਾਰ ਵਿੱਚ ਲਿਆਵੋ। ਤਾਂ ਸਦਾ ਹੀ ਬਾਪ ਸਮਾਨ ਸ਼ਕਤੀਸ਼ਾਲੀ ਆਤਮਾ ਬਣ ਸਫਲਤਾ ਦਾ ਅਨੁਭਵ ਕਰੋਗੇ। ਸਫਲਤਾ ਜਨਮ ਸਿੱਧ ਅਧਿਕਾਰ ਹੈ, ਇਵੇਂ ਸਹਿਜ ਪ੍ਰਾਪਤੀ ਦਾ ਅਨੁਭਵ ਕਰਣਗੇ। ਸਫਲਤਾ ਦਾ ਸਿਤਾਰਾ ਮੈਂ ਖੁਦ ਹਾਂ ਤਾਂ ਸਫਲਤਾ ਮੇਰੇ ਤੋਂ ਵੱਖ ਹੋ ਨਹੀਂ ਸਕਦੀ। ਸਫਲਤਾ ਦੀ ਮਾਲਾ ਸਦਾ ਗਲੇ ਵਿੱਚ ਪਿਰੇਈ ਹੋਈ ਹੈ ਅਰਥਾਤ ਹਰ ਕਰਮ ਵਿੱਚ ਅਨੁਭਵ ਕਰਦੇ ਰਹੋਗੇ। ਬਾਪਦਾਦਾ ਅੱਜ ਦੇ ਇਸ ਹੋਲੀ ਦੇ ਸੰਗਠਨ ਵਿੱਚ ਤੁਹਾਨੂੰ ਸਾਰੇ ਹੋਲੀ ਹੰਸਾਂ ਨੂੰ ਸਾਹਮਣੇ ਵੇਖ ਰਹੇ ਹਨ, ਮਨਾ ਰਹੇ ਹਨ। ਸਨੇਹ ਨਾਲ ਸਭ ਨੂੰ ਵੇਖ ਰਹੇ ਹਨ - ਸਭ ਦੀ ਵਿਸ਼ੇਸ਼ਤਾ ਦੀ ਵੈਰਾਇਤੀ ਖੁਸ਼ਬੂ ਲੈ ਰਹੇ ਹਨ। ਕਿੰਨੀ ਮਿੱਠੀ ਖੁਸ਼ਬੂ ਹੈ ਹਰੇਕ ਦੀ ਵਿਸ਼ੇਸ਼ਤਾ ਦੀ। ਬਾਪ ਹਰ ਵਿਸ਼ੇਸ਼ ਆਤਮਾ ਨੂੰ ਵਿਸ਼ੇਸ਼ਤਾਵਾਂ ਨਾਲ ਵੇਖਦੇ ਹੋਏ ਇਹ ਹੀ ਗੀਤ ਗਾਉਂਦੇ ਵਾਹ ਮੇਰਾ ਸਹਿਜ ਯੋਗੀ ਬੱਚਾ! ਵਾਹ ਮੇਰਾ ਪਦਮਾਪਦਮ ਭਾਗਿਆਸ਼ਾਲੀ ਬੱਚਾ! ਤਾਂ ਸਾਰੇ ਆਪਣੀ - ਆਪਣੀ ਵਿਸ਼ੇਸ਼ਤਾ ਅਤੇ ਨਾਮ ਸਹਿਤ ਸਾਹਮਣੇ ਆਪਣੇ ਨੂੰ ਅਨੁਭਵ ਕਰਦੇ ਹੋਏ ਯਾਦਪਿਆਰ ਸਵੀਕਾਰ ਕਰਨਾ ਤੇ ਸਦਾ ਬਾਪ ਦੀ ਛਤ੍ਰਛਾਇਆ ਵਿੱਚ ਰਹਿ ਮਾਇਆ ਤੋਂ ਘਬਰਾਉਣਾ ਨਹੀਂ। ਛੋਟੀ ਗੱਲ ਹੈ, ਵੱਡੀ ਗੱਲ ਨਹੀਂ ਹੈ। ਛੋਟੀ ਨੂੰ ਵੱਡਾ ਨਹੀਂ ਕਰਨਾ ਹੈ। ਵੱਡੀ ਨੂੰ ਛੋਟੀ ਕਰਨਾ ਹੈ। ਉੱਚੇ ਰਹੋਗੇ ਤਾਂ ਵੱਡਾ ਛੋਟਾ ਹੋ ਜਾਵੇਗਾ। ਹੇਠਾਂ ਰਹੋਗੇ ਤਾਂ ਛੋਟਾ ਵੀ ਵੱਡਾ ਹੋ ਜਾਵੇਗਾ ਇਸਲਈ ਬਾਪਦਾਦਾ ਦਾ ਸੰਗ ਹੈ, ਹੱਥ ਹੈ ਤਾਂ ਘਬਰਾਓ ਨਹੀਂ ਖੂਬ ਉੱਡੋ, ਉੱਡਦੀ ਕਲਾ ਨਾਲ ਸੈਕਿੰਡ ਵਿੱਚ ਸਭਨੂੰ ਪਾਰ ਕਰੋ। ਬਾਪ ਦਾ ਸੰਗ ਸਦਾ ਹੀ ਸੇਫ਼ ਰੱਖਦਾ ਹੈ। ਅਤੇ ਰੱਖੇਗਾ। ਅੱਛਾ - ਸਭਨੂੰ ਸਿਕੀਲੋਧਾ, ਲਾਡਲਾ ਕਹਿ ਬਾਪਦਾਦਾ ਹੋਲੀ ਦੀ ਮੁਬਾਰਕ ਦੇ ਰਹੇ ਹਨ। ( ਫੇਰ ਤੋਂ ਬਾਪਦਾਦਾ ਨਾਲ ਸਾਰੇ ਬੱਚਿਆਂ ਨੇ ਹੋਲੀ ਮਨਾਈ ਅਤੇ ਪਿਕਨਿਕ ਕੀਤੀ )

**ਵਰਦਾਨ:-** ਉੱਚਾ ਬਾਪ, ਉੱਚੇ ਅਸੀਂ ਅਤੇ ਉੱਚਾ ਕੰਮ ਇਸ ਸਮਿਤੀ ਨਾਲ ਸ਼ਕਤੀਸ਼ਾਲੀ ਬਣਨ ਵਾਲੇ ਬਾਪ ਸਮਾਨ ਭਵ ਜਿਵੇਂ ਅੱਜਕਲ ਦੀ ਦੁਨੀਆਂ ਵਿੱਚ ਕੋਈ ਵੀ. ਆਈ. ਪੀ. ਦਾ ਬੱਚਾ ਹੋਵੇਗਾ ਤਾਂ ਉਹ ਆਪਣੇ ਨੂੰ ਵੀ ਵੀ. ਆਈ. ਪੀ. ਸਮਝੇਗਾ। ਲੇਕਿਨ ਬਾਪ ਤੋਂ ਉੱਚਾ ਤੇ ਕੋਈ ਨਹੀਂ ਹੈ। ਅਸੀਂ ਅਜਿਹੇ ਉੱਚ ਤੇ ਉੱਚ ਬਾਪ ਦੀ ਸੰਤਾਨ ਉੱਚੀਆਂ ਆਤਮਾਵਾਂ ਹਾਂ - ਇਹ ਸਮਿਤੀ ਸ਼ਕਤੀਸ਼ਾਲੀ ਬਣਾਉਂਦੀ ਹੈ। ਉੱਚਾ ਬਾਪ, ਉੱਚੇ ਅਸੀਂ ਅਤੇ ਉੱਚਾ ਕੰਮ - ਅਜਿਹੀ ਸਮਿਤੀ ਵਿੱਚ ਰਹਿਣ ਵਾਲੇ ਸਦਾ ਬਾਪ ਸਮਾਨ ਬਣ ਜਾਂਦੇ ਹਨ। ਸਾਰੇ ਵਿਸ਼ਵ ਦੇ ਅੱਗੇ ਸ੍ਰੇਸ਼ਠ ਅਤੇ ਉੱਚੀਆਂ ਆਤਮਾਵਾਂ ਤੁਹਾਡੇ ਸਿਵਾਏ ਕੋਈ ਨਹੀਂ ਹਨ ਇਸ ਲਈ ਤੁਹਾਡਾ ਹੀ ਗਾਇਨ ਅਤੇ ਪੂਜਨ ਹੁੰਦਾ ਹੈ।

**ਸਲੋਗਨ:-** ਸੰਪੂਰਨਤਾ ਦੇ ਦਰਪਨ ਵਿੱਚ ਸੂਖਸ਼ਮ ਲਗਾਵਾਂ ਨੂੰ ਚੈਕ ਕਰੋ ਅਤੇ ਮੁਕਤ ਬਣੋ।

\*\*\*\*\*